

# चौ० चरण सिंह विश्वविद्यालय, मेरठ



दिनांक : 31.05.2010

## शैक्षणिक सत्र 2010-11 में प्रथम वर्ष में प्रवेश हेतु महत्त्वपूर्ण निर्देश

चौ० चरण सिंह विश्वविद्यालय, मेरठ की शैक्षणिक सत्र 2010-11 (संस्थागत एवं स्ववित्त पोषित) के प्रवेश हेतु पंजीकरण कराने की प्रक्रिया में इस बार परिवर्तन किया गया है। प्रक्रिया निम्न प्रकार होगी :-

1. वर्ष 2010-11 में महाविद्यालयों में प्रवेश हेतु आवेदन पत्र विश्वविद्यालय की वेबसाईट पर रजिस्ट्रेशन करके डाउनलोड करने के पश्चात् महाविद्यालय/संस्थान के प्रवेश फार्म के साथ जमा करना है, जिसके फलस्वरूप विश्वविद्यालय वेबसाईट पर छात्रों का एक डाटाबेस स्वतः तैयार हो जायेगा। पंजीकरण के बिना कोई प्रवेश फार्म महाविद्यालय/संस्थान में स्वीकार नहीं किया जायेगा।
2. **आनलाईन प्रक्रिया :-**
  - (a). विश्वविद्यालय वेबसाईट [www.ccsuniversity.ac.in](http://www.ccsuniversity.ac.in) पर जाकर रजिस्ट्रेशन फार्म (संस्थागत एवं स्ववित्त पोषित) खोलें।
  - (b). फार्म भरने से पूर्व निर्देशों को ठीक से पढ़ें।
  - (c). फार्म में वाँछित सूचनायें इन्टरनेट पर ही भरी जायें।
  - (d). फार्म भरने की प्रक्रिया के समय अभ्यर्थी को एक रजिस्ट्रेशन नं० स्वतः आवंटित होगा।
  - (e). छात्र को अपना पासवर्ड स्वयं फीड करना होगा। इस पासवर्ड को छात्र को अपने पास सुरक्षित रखना होगा तथा याद भी रखना होगा, क्योंकि भविष्य में वेबसाईट पर संवाद एवं सूचनाओं का आदान-प्रदान बिना पासवर्ड के सम्भव न होगा।
  - (f). फार्म भरने एवं **submit** करने के बाद रजिस्ट्रेशन नं० स्वतः अंकित हो जायेगा। फिर इसे प्रिन्ट करना होगा।
  - (g). उसके बाद छात्र को शुल्क जमा करने हेतु भारतीय स्टेट बैंक ऑफ इण्डिया अथवा इलाहाबाद बैंक सलेक्ट करना होगा।
  - (h). फार्म प्रिन्ट होने के साथ ही छात्र को तीन प्रतियों में चालान फार्म प्राप्त होगा। चालान पर पूर्ण विवरण तथा रजिस्ट्रेशन शुल्क रू० 50/- अंकित होगा।
  - (i). इस चालान फार्म को लेकर अभ्यर्थी चालान पर अंकित बैंक की किसी भी **C.B.S.** शाखा में चालान फार्म पर अंकित शुल्क को बैंक में जमा करके चालान की दो प्रति प्राप्त कर लेगा।
  - (j). चालान की एक प्रति छात्र अपने पास रखेगा और दूसरी प्रति फार्म के साथ संलग्न की जायेगी।
3. महाविद्यालय स्तर पर सभी आवेदित अभ्यर्थियों की कक्षावार-मेरिट बनाई जायेगी, जिसके आधार पर प्रवेश किये जायेंगे। आरक्षण के नियमों का विधिवत अनुपालन सुनिश्चित किया जाय। प्रवेश में विश्वविद्यालय की प्रवेश नियमावली के प्राविधानों का पालन किया जायेगा।
4. प्रत्येक महाविद्यालय/संस्थान को उनके यहाँ प्रतिदिन प्रवेशित किए जाने वाले विद्यार्थियों की सूचना प्रतिदिन अपने वेबसाईट पर उपलब्ध करानी होगी और उसे ई-मेल के द्वारा प्रतिदिन विश्वविद्यालय को भी सूचित करना होगा।
5. विश्वविद्यालय की वेबसाईट पर पंजीकृत छात्रों का डाटाबेस अभ्यर्थी द्वारा स्वयं, प्राचार्य एवं विश्वविद्यालय द्वारा निरीक्षण किया जा सकेगा।
6. प्रवेश के समय अभ्यर्थी से शपथ-पत्र लिया जाये कि वह सेवारत नहीं है, क्योंकि बहुत से अभ्यर्थी सेवारत होने के बावजूद प्रवेश ले लेते हैं जो नियमानुकूल नहीं है। नियमानुसार किसी भी नियमित (regular) विद्यार्थी के लिए सत्र में 75% की उपस्थिति अनिवार्य है।
7. अभ्यर्थियों द्वारा विश्वविद्यालय वेबसाईट पर पंजीकरण कराने की तिथि 31 मई से 30 जून, 2010 तथा महाविद्यालय/संस्थान में आवेदन जमा करने की अन्तिम तिथि 03 जुलाई, 2010 होगी।
8. संस्थान/महाविद्यालयों में प्रवेश प्रक्रिया दिनांक 06.07.2010 से 31.07.2010 तक सम्पन्न होगी।

कुलसचिव